



ಜಿಂಕೆ ಕಟ್ಟಿದ ಮನೆ

ಒಂದು ಗೊಂಡಾರಣ್ಯದಲ್ಲಿ ಒಂದು ನದಿ ತುಂಬಿ ಹರಿಯುತ್ತಿತ್ತು. ಅದರ ದಡದಲ್ಲಿ ಸೊಂಪಾಗಿ ಬೆಳೆದ ಹಸಿರು ಹುಲ್ಲು ಗಾವಲು ಇತ್ತು. ಒಂದು ಜಿಂಕೆ ಮೇವು ಅರಸಿಕೊಂಡು ಅಲ್ಲಿಗೆ ಬಂತು. ಆ ಪರಿಸರ ಕಂಡು ಅದಕ್ಕೆ ಋಷಿಯಾಯಿತು. 'ಎಷ್ಟು ಸೊಗಸಾಗಿದೆ ಈ ಪ್ರದೇಶ. ಪ್ರಶಾಂತವಾಗಿರುವ ಇಲ್ಲಿಯೇ ಒಂದು ಮನೆ ಕಟ್ಟಿಕೊಂಡು ಶಾಶ್ವತವಾಗಿ ವಾಸ ಮಾಡಬೇಕು' ಎಂದು ಯೋಚಿಸಿತು. ಮನೆ ಕಟ್ಟಲು ಯೋಗ್ಯವಾದ ಸ್ಥಳವನ್ನು ಹುಡುಕಿತು. ತನ್ನ ಕೋಡುಗಳಿಂದ ಅಲ್ಲಿರುವ ಪೊದೆಗಳನ್ನು ಕಿತ್ತು ನೆಲವನ್ನು

ಸಮತಟ್ಟು ಮಾಡಿತು. ನಾಳೆ ಬಂದು ಗೋಡೆ ಕಟ್ಟುತ್ತೇನೆ ಎಂದು ನಿರ್ಧರಿಸಿ ಹೊರಟುಹೋಯಿತು.

ಸ್ವಲ್ಪ ಹೊತ್ತಿನಲ್ಲಿ ಒಂದು ಚಿರತೆ ಆಹಾರ ಹುಡುಕಿಕೊಂಡು ಆ ಸ್ಥಳಕ್ಕೆ ಬಂತು. 'ಈ ಪ್ರದೇಶ ಬಹು ಸುಂದರವಾಗಿದೆ. ನೀರು ಕುದಿಯಲು ಬರುವ ಸಾಧ್ಯ ಪ್ರಾಣಿಗಳನ್ನು ಹಿಡಿದು ಸುಲಭವಾಗಿ ಹೊಟ್ಟೆ ತುಂಬಿಸಿಕೊಳ್ಳಬಹುದು. ಇಲ್ಲಿಯೇ ಒಂದು ಮನೆ ಕಟ್ಟಿಕೊಂಡು ವಾಸ ಮಾಡಬೇಕು' ಎಂದು ಯೋಚಿಸಿತು. ಮನೆ ಕಟ್ಟಲು ಸರಿಯಾದ ಸ್ಥಳವನ್ನು ಹುಡುಕುವಾಗ ಜಿಂಕೆ ಸಮತಟ್ಟು ಮಾಡಿದ ನೆಲ ಕಾಣಿಸಿತು. ಚಿರತೆ ಹರ್ಷದಿಂದ, 'ದೇವರು ದೊಡ್ಡವ. ಅವನಿಗೆ ನನ್ನ ಮನದ ಇಂಥ ಅರ್ಥವಾಗಿದೆ. ಆಗಲೇ ನೆಲ ಸಮತಟ್ಟು ಮಾಡಿದ್ದಾನೆ. ನಾಳೆ ಬರುವಾಗ ಅವನೇ ಗೋಡೆ ಕಟ್ಟಿದರೂ ಆಶ್ಚರ್ಯವಿಲ್ಲ' ಎಂದುಕೊಂಡು ಮುಂದೆ ಹೋಯಿತು. ಮರುದಿನ ಜಿಂಕೆ ಬಂದು ಗೋಡೆ ಕಟ್ಟಿ ಹೋಯಿತು. ಚಿರತೆ ಬರುವಾಗ ಗೋಡೆಗಳು ಸಿದ್ಧವಾಗಿದ್ದವು.

'ದೇವರು ಎಂತಹ ದಯಾಮಯ. ನನ್ನ ವಾಸದ ಮನೆಗೆ ಗೋಡೆ ಕಟ್ಟಿಬಿಟ್ಟ. ನಾಳೆ ಬರುವಾಗ ಚಾವಣಿಯು ಸಿದ್ಧವಾದರೆ ಸಾಕು' ಎಂದುಕೊಂಡು ಚಿರತೆ ಹೊರಟುಹೋಯಿತು. ಮರುದಿನ ಜಿಂಕೆ ಬಂದು ಚಾವಣಿಯ ಕೆಲಸ ಮುಗಿಸಿತು. ಮನೆಯಲ್ಲಿದ್ದ ಎರಡು ಕೋಣೆಗಳ ಪೈಕಿ ಒಂದರಲ್ಲಿ ವಾಸವನ್ನು ಆರಂಭಿಸಿತು. ಆಮೇಲೆ ಚಿರತೆ ಆಗಮಿಸಿತು. 'ಕರುಣಾಳುವಾದ ದೇವರೇ, ನನ್ನ ವಾಸದ ಮನೆಗೆ ಚಾವಣಿಯನ್ನೂ ಮಾಡಿ ಮುಗಿಸಿದೆಯಾ? ಓಹೋ, ಇದರಲ್ಲಿ ಎರಡು ಕೋಠಡಿಗಳೂ ಇವೆ. ಒಂದರಲ್ಲಿ ನಾನು ವಾಸ ಆರಂಭಿಸುತ್ತೇನೆ' ಎಂದು ಹೇಳಿ ಅದೇ ಮನೆಯಲ್ಲಿ ನೆಲೆಸಿತು. ಜಿಂಕೆ ಹಗಲು ಕಾಡಿಗಿ ಹೋಗಿ ಹೊಟ್ಟೆ ತುಂಬ ಹುಲ್ಲು ತಿಂದು ಬರುತ್ತಿತ್ತು. ಆಗ ಚಿರತೆ ಗಾಢವಾಗಿ ನಿದ್ರೆ ಮಾಡುತ್ತಿತ್ತು. ಅದು ರಾತ್ರಿ ಕಾಡಿಗೇ ತೆರಳಿ ಬೇಟೆಯಾಡಿ ಏನಾದರೂ ಮೃಗವನ್ನು ಮನೆಗೆ ಎಳೆದು ತಂದು ಬೆಳಗಾಗುವ ಮೊದಲು ಅಡುಗೆ ಮಾಡಿ ತಿಂದು ಮಲಗುತ್ತಿತ್ತು. ಹೀಗಾಗಿ ಒಂದೇ ಮನೆಯಲ್ಲಿದ್ದರೂ ಜಿಂಕೆಗೆ ಚಿರತೆಯಿರುವ ಸಂಗತಿ ಗೊತ್ತಿರಲಿಲ್ಲ. ಚಿರತೆಗೆ ಅದು ಜಿಂಕೆಯ ಮನೆಯೆಂಬ ವಿಷಯ ತಿಳಿದಿರಲಿಲ್ಲ. ಆದರೂ ಒಂದು ದಿನ ರಾತ್ರಿ ಮಲಗಿದ್ದ ಜಿಂಕೆಗೆ ಒಳಗಿನ ಕೋಣೆಯಿಂದ ಏನೋ ಸದ್ದು ಕೇಳಿಸಿ ಎಚ್ಚರವಾಯಿತು. ಎದ್ದು ಬಂದು ಇಣುಕಿದಾಗ ಅದಕ್ಕೆ ಪ್ರಾಣವೇ ಹೋಗುತ್ತಾಯಿತು. ಒಂದು ದೊಡ್ಡ ಜಿಂಕೆಯ ಶವವನ್ನು ಚಿರತೆ ಉಗುರಿನಿಂದ ಕತ್ತರಿಸುತ್ತ ಇತ್ತು. ಒಲೆಯ ಮೇಲೆ

